

## निविदा के लिए आई दो दर्जन निर्माण कंपनियां

Jan 01, 05:30 am

 [Print](#)

फरीदाबाद, जागरण संवाद केंद्र : आखिरकार ईस्टर्न एक्सप्रेस-वे की निविदा प्रक्रिया सोमवार को शुरू हो गई। कई महीनों के इंतजार के बाद सोमवार को ईस्टर्न एक्सप्रेस वे के निर्माण के लिए करीब दो दर्जन निर्माण कंपनियां आगे आईं। अब भारतीय राष्ट्रीय राजमार्ग प्राधिकरण (एनएचएआई) तकनीकी पहलुओं को ध्यान में रखते हुए इन कंपनियों में से योग्य कंपनियों को छटाई करेंगे। इस प्रक्रिया में करीब एक महीने का समय लगेगा। सोमवार को आए आवेदनों में रिलायंस, एचसीसी, एलएनटी, जीएमआर, आईआरबी आदि जैसे बड़ी कंपनियां शामिल थी। इससे पहले एनएचएआई ने इस परियोजना की निविदा प्रक्रिया के लिए तिथि रखी, लेकिन हर बार तिथि को स्थगित कर दिया गया। सोनीपत से फरीदाबाद तक बनने वाले इस एक्सप्रेस वे के बजट और डिजाइन को पब्लिक प्राइवेट पार्टनरशिप अप्रेजल कमेटी से मंजूरी मिलने के बाद अधिकारियों को उम्मीद थी कि इस बार इस तिथि को स्थगित नहीं किया जाएगा। अधिकारियों का कहना है कि योग्य कंपनियों के चिन्हित होने के बाद उनसे वित्तीय पहलुओं को लेकर आवेदन मांगे जाएंगे। बाद में उन कंपनियों में से किसी एक कंपनी को एक्सप्रेस वे के निर्माण के लिए नियुक्त किया जाएगा।

निजता नीति | सेवा की शर्तें | आपके सुझाव  
इस पृष्ठ की सामग्री जागरण प्रकाशन लिमिटेड द्वारा प्रदान की गई है  
कॉपीराइट © 2007 याहू इंडिया प्राइवेट लिमिटेड सर्वाधिकार सुरक्षित  
कॉपीराइट / IP नीति